

## जन संचार माध्यम ऐं सिंधी

पढ़णु / लिखणु

- नसुरु
- मज्मून

जीवन-कौशल ( जिंदगीअ जी सलाहियत ) / सरगर्मियूं

- साइंस ऐं टेक्नालॉजीअ जे दौर में वधंदड़ रफ्तार
- प्रिंट मीडिया जो वधंदड़ अहम रोल
- इंटरनेट जे इंकिलाब अचण सबब वडियूं ललकारूं


### सारु

अजु साइंस ऐं टेक्नालॉजीअ जो दौर आहे। दुनिया तेज रफ्तार सां वधी रही आहे। मीडिया कई वाहूं खोले छडियूं आहिन, पोइ चाहे अखबारूं हुजनि, रेडियो टी.वी. हुजे, इंटरनेट हुजे या सोशल मीडिया। बियुनि जातियुनि जियां सिंधी जातीअ जे जिंदगीअ में बि इन जो अहिमु रोल आहे। सिंधियुनि खे बि जन संचार माध्यमनि जो सहारो वठिणो थो पवे। अजुकल्ह घर वेठे ई डुरांहनि इलाकनि ऐं दुनिया जे कुंड कुडिछ में रहंदड़ कंहिं बि घटना जी थडे ते जाण पहुची थी वजे। जन संचार माध्यम में प्रिंट मीडिया खां सवाइ रेडियो ऐं टी.वी. पंहिंजो अहमु किरदारु अदा करे रहिया आहनि। इंटरनेट जे इंकिलाबु अचण सां उन जे अगियां वडियूं ललकारूं पैदा थियूं आहनि। राष्ट्रीय ऐं अंतर्राष्ट्रीय सतह ते उन खेतर में वडो इंकिलाबु अची चुको आहे। भारतीय जन संचार जा माध्यम बि तेजु रफ्तार सां बदिलजंदड़ दौर में कदम सां कदमु मिलाए, पंहिंजो किरदारु अदा करे रहिया आहनि। असीं प्रिंट ऐं इलेक्ट्रॉनिक मीडिया जो जिकिरु कंदासीं, उन सां गडु उन जे इतिहास ते बि सरसरी नजर विझणु जरूरी आहे।

### अहमु नुक्ता

- समाचार में कंहिं बि घटना सां जुडियल सभिनी अहमु हकीकतुनि खे पेशि करण जी कोशिश कई वेंदी आहे। उन खे पेशि करण वारे रिपोर्टर खे पंहिंजा वीचार पेशि करण जी आजादी हूंदी आहे।

### अचो त समुझूं



- अख़बारुनि में पेशि थोंदड़ फोटो बि हिक तरह सां ख़बरुनि जो कमु कंदा आहिनि। उहे पहिंजो पाण में मुकमलु ख़बरूं हूँदा आहिनि।
- अख़बारुनि में बिनि तरहनि जा लेख डिना वेंदा आहिनि। हिकिड़ा उहे, जेके समाचारनि ते आधारित हूँदा आहिनि ऐं बिया उहे, जेके मुख़्तलिफु ख़ासि विषयनि ते आधारित हूँदा आहिनि। समाचारनि ते आधारित लेख सम्पादकीय वारे पेज ते ऐं बिया मुख़्तलिफु विषयनि सां जुडियल लेख फीचर वारे पेज ते छपिया वेंदा आहिनि।
- कहीं बि उत्पादन या वरी योजना जी ज़ाण डियण जे मक़सद सां सवली ऐं दिलचस्पु भाषा में कशिश कंदड़ ढंग सां पेशि कयल सूचनाउनि खे इशितहार चवंदा आहिनि।

### वधीक खां वधीक मार्कू कीअं हासिल कजनि

- मज़मून खे दिलचस्पु बनाइण लाइ अहमु नुक्तनि खे अलगि लिखणु घुरिजे।
- अहमु नुक्तनि या नोट्स खे बार-बार पढ़णु घुरिजे।
- नंढनि ऐं सवलनि जुमिलनि में जवाबु लिखणु खपे।

### इहो ज़ाणणु पिण ज़रूरी आहे

- अख़बार जा अंग थोंदा आहिनि- ख़बरूं, सम्पादकीय, फोटो, फीचर, लेख, इंटरव्यू।
- कार्टून, इशितहार, ख़त, मौसम, बाज़ार जा अघ वगैरह।
- ख़बरुनि जा मौजूअ मुख़्तलिफु हूँदा आहिनि- सियासी, समाजिक, वापार, माली, रांदि-रूँदि।
- रांदि-रूँदि : इहे टिनि तरहनि जा हूँदा आहिनि- राष्ट्रीय, अंतर्राष्ट्रीय ऐं मकानी।
- मुख़्तलिफु ख़बरूं- साहित्य, संस्कृति, विज्ञान, पर्यावरण, डोहनि वगैरह सां वाबस्त ख़बरूं।
- ख़बरूं अख़बार जी मुख्यु कशिश हूँदियूं आहिनि।
- ख़बरुनि जी चूँड, उन्हनि जी अहमियत पाठकनि जे पसंदि जो ध्यानु रखी कयो वेंदो आहे।
- ख़बरुनि जा अंग मुख्य रूप सां ही हूँदा आहिनि- मेन हेडिंग (मुख्यु उन्वान), सब हेडिंग, समाचार जा वसीला, इंट्रो, अहिवाल।

### पहिंजी कथ/परख करियो

1. सम्पादकीय कहीं ते आधारित हूँदो आहे?  
(अ) लेखनि ते (ब) ख़बरुनि ते  
(स) फीचर ते (द) पाठकनि जे वीचार ते  
[ ]
2. इशितहार जो मक़सद छा आहे?  
(अ) सूचना (ब) भाषा सेखारणु  
(स) कारोबार में वाधारो  
(द) प्रचार प्रसार करणु [ ]
3. मौसम जी ज़ाण डियण मां कहींखे फ़ाइदो आहे?  
(अ) एक्टर खे (ब) हारीअ ऐं वापारीअ खे  
(स) डाइरेक्टर खे (द) फौजीअ खे  
[ ]
4. पहिरीं सिंधी बोलीअ में सिंधी अख़बार कहिडी हुई?  
हुई?